



କ୍ୟାବିନେଟ

ଭାରତ ସରକାରଙ୍କ ପ୍ରେସ ସମୂହର ମିଶ୍ରଣ ଓ ଆଧୁନିକୀକରଣ ପ୍ରସ୍ତାବକୁ କ୍ୟାବିନେଟ ମଞ୍ଜୁରି, ଓଡିଶା ସରକାରଙ୍କୁ ଫେରାଇ ଦିଆଯିବ ଟେକ୍ସଟ ବୁକ୍ ପ୍ରେସର ବଳକା ଜମି

Posted On: 20 SEP 2017 6:52PM by PIB Bhubaneswar

ଦେଶର ବିଭିନ୍ନ ସ୍ଥାନରେ ଥିବା ଭାରତ ସରକାରଙ୍କ 17ଟି ମୁଦ୍ରଣ ପ୍ରେସର ମିଶ୍ରଣ ଏବଂ ଆଧୁନିକୀକରଣ କରାଯିବ । 17ଟି ପ୍ରେସ ଯୁନିଟକୁ 5ଟି ଯୁନିଟରେ ପରିଣତ କରାଯିବ । ଆଜି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କେନ୍ଦ୍ର କ୍ୟାବିନେଟ ବୈଠକରେ ଏହି ନିଷ୍ପତ୍ତି ନିଆଯାଇଛି ।

ବର୍ତ୍ତମାନ ସରକାରୀ ପ୍ରେସଗୁଡ଼ିକର ପରିସରରେ ଥିବା ବଳକା ଜମିକୁ ବ୍ୟବସାୟ ଦୃଷ୍ଟିରୁ ଲାଭଜନକ କରାଯିବ । ସେହି ଅର୍ଥରେ 5ଟି ମିଶ୍ରିତ ସରକାରୀ ପ୍ରେସର ଆଧୁନିକୀକରଣ ଓ ପୁନଃବିକାଶ କରାଯିବ । ଏବେ ଏହିସବୁ ସରକାରୀ ପ୍ରେସରେ ମୋଟ 468.08 ଏକର ବଳକା ଜମି ରହିଛି, ଯାହାକି ସହରାଂତଳ ବିକାଶ ମନ୍ତ୍ରାଳୟର ଭୂ-ସମ୍ପତ୍ତି ଏବଂ ବିକାଶ କାର୍ଯ୍ୟାଳୟକୁ ପ୍ରଦାନ କରାଯିବ । ଅପରପକ୍ଷରେ ଭୁବନେଶ୍ୱର, ଚଣ୍ଡିଗଡ଼ ଏବଂ ମହୀଶୂରରେ ଥିବା ଭାରତ ସରକାରଙ୍କ ଟେକ୍ସଟ ବୁକ୍ ପ୍ରେସରେ ମୋଟ 56.67 ଏକର ବଳକା ଜମି ରହିଛି, ଯାହାକି ସମ୍ପୃକ୍ତ ରାଜ୍ୟ ସରକାରମାନଙ୍କୁ ଫେରାଇ ଦିଆଯିବ ।

ସରକାରୀ ପ୍ରେସଗୁଡ଼ିକର ଆଧିନିକୀକରଣ ଦ୍ୱାରା ଅନେକ ଗୋପନୀୟ ତଥ୍ୟ ସମ୍ବଳିତ ଦସ୍ତାବିଜ, ରେକର୍ଡ ପତ୍ର ତଥା କେନ୍ଦ୍ର ସରକାରଙ୍କ ବିଭିନ୍ନ କାର୍ଯ୍ୟ ପାଇଁ ଆବଶ୍ୟକ ପଡୁଥିବା ବହୁମୁଖି ଛବିକ ମୁଦ୍ରଣ କାର୍ଯ୍ୟ ସମ୍ଭବ ହୋଇପାରିବ । ସରକାରୀ ପ୍ରେସଗୁଡ଼ିକର ଏହି ମିଶ୍ରଣ ଓ ଆଧୁନିକୀକରଣ କାର୍ଯ୍ୟ ଲାଗି କୌଣସି ଆର୍ଥିକ ବୋଧ୍ୟ ପଡିବ ନାହିଁ କି କର୍ମଚାରୀ ଛଟେଇ ହେବେ ନାହିଁ ।

ମିଶ୍ରଣ ପରେ ଯେଉଁ 5ଟି ବୃହତ ସରକାରୀ ପ୍ରେସ ଯୁନିଟ ରହିବେ ସେଗୁଡ଼ିକ ହେଲା - ରାଷ୍ଟ୍ରପତି ଭବନ, ମିଶେ ରୋଡ; ମାୟାପୁରୀ, ନୂଆଦିଲ୍ଲୀ; ନାସିକ, ମହାରାଷ୍ଟ୍ର; ଟେମ୍ପଲ ସ୍ତ୍ରୁଟ, କୋଲକତା, ପଶ୍ଚିମବଙ୍ଗ ।

(Release ID: 1503499) Visitor Counter : 4

